



दो दिन में अधिक से अधिक प्रकरणों का करें निराकरण : कलेक्टर

मंडला, देशबन्धु। कलेक्टर सोमेश मिश्रा ने जिला योजना भवन में आयोजित बैठक में कहा कि सीएम हेल्पलाइन में जिले की रैंकिंग जारी होने में मात्र 2 दिवस का समय शेष है। सभी विभाग प्रमुख सीएम हेल्पलाईन की शिकायतों के संतुष्टिपूर्वक निराकरण पर फोकस करें, जिससे वेटेज स्कोर बढ़े और जिले की रैंकिंग को बेहतर किया जा सके। उन्होंने विभाग प्रमुखों को निर्देशित करते हुए कहा कि लम्बित शिकायतों के संख्या के अनुपात में लक्ष्य तय करते हुए फॉलोअप करें। आगामी 2 दिवस में इन शिकायतों का संतुष्टिपूर्वक निराकरण सुनिश्चित कराएं। बैठक में सीईओ जिला पंचायत श्रेयांश कूमट, अपर कलेक्टर राजेन्द्र कुमार सिंह, अपर कलेक्टर अरविंद सिंह, संयुक्त कलेक्टर सीएल वर्मा, एसडीएम मण्डला सोनल सिडाम सहित संबंधित उपस्थित थे।

सार-समाचार

पत्रकार, मंडी अध्यक्ष सुनील नामदेव का निधन
मंडला, देशबन्धु। देशबन्धु के भुआ बिछिया प्रतिनिधि एवं पूर्व मंडी अध्यक्ष बिछिया, भुआ बिछिया के प्रतिष्ठित नागरिक, सामाजिक धार्मिक सांस्कृतिक कार्यों में अग्रणी वार्ड नं 02, मुक्तिमार्ग, भुआ बिछिया निवासी सुनील नामदेव जी का अस्वस्थता के चलते लगभग 56 वर्ष की आयु में आज सुबह नागपुर हॉस्पिटल में निधन हो गया है।

होनहार प्रबल है, ईश्वरीय इच्छा के आगे मानवीय इच्छा नगण्य है। दिवंगत श्री सुनील नामदेव जी का इस तरह असमय चले जाना नगर भुआ बिछिया के लिए अपूरणीय क्षति है। बिछिया के सामाजिक-राजनीतिक क्षेत्र के एक सूर्य का इस तरह से समयपूर्व ही अस्त हो जाना सभी के लिए अत्यंत दुःखपूर्ण है। परमपिता परमेश्वर से विनती है कि उनकी दिवंगत आत्मा को परमात्मा अपने श्रीचरणों में स्थान प्रदान करने की कृपा करें तथा शोकव्यास नामदेव परिवार को इस असमय प्राप्त हुए गहन दुःख को सहन करने की शक्ति प्रदान करें।

कलेक्टर ने 16 सेवानिवृत्त कर्मचारियों का किया सम्मान और पीपीओ का वितरण



मंडला, देशबन्धु। कलेक्टर सोमेश मिश्रा ने मई माह में अलग-अलग कार्यालयों से सेवानिवृत्त हुए शासकीय कर्मचारियों का सम्मान एवं पीपीओ वितरण किया। कलेक्टर ने पीपीओ वितरण के साथ शासकीय कर्मचारियों को उनके भावी जीवन की शुभकामनाएं दी। इस अवसर पर अपर कलेक्टर अरविंद सिंह, जिला कोषालय अधिकारी अखिलेश नेटी, जिला पेंशन अधिकारी श्री अविनाश नागले सहित सेवानिवृत्त कर्मचारियों के परिजन उपस्थित थे।

कलेक्टर सोमेश मिश्रा द्वारा जिन सेवानिवृत्त कर्मचारियों को पीपीओ वितरित किए गए हैं उनमें बीईओ कार्यालय बिछिया से खुमान सिंह पट्टा, बिहारी लाल सांडया एवं ब्रजेन्द्र कुमार पटेल, बीईओ नैनपुर से श्रीमती रीता येरमा एवं विजय कुमार ठाकुर, बीईओ नारायणगंज से राजेन्द्र कुमार पटेल, बीईओ मोहगांव से निरंजन कुमार अग्रवाल, बीईओ मंडला से श्रीमती शोभा क्षत्री, अमरलाल जधेला, निर्मल कुमार पटेल, सतीश कुमार पटेल, मुख्य चिकित्सा एवं स्वास्थ्य अधिकारी मंडला से श्रीमती अनुसुईया भारद्वाज, भूमि संरक्षण मंडला से अवध बिहारी डहेरिया, पुलिस अधीक्षक मंडला से रोशन लाल राजनेगी एवं रघुवीर सिंह मरावी तथा 35वीं बटालियन मंडला से मदनसिंह मरावी शामिल हैं।

18 जून को जिले में 8.5 मिमी औसत वर्षा दर्ज की गई

मंडला, देशबन्धु। जिले में इस वर्ष 1 जून से 18 जून 2025 के दौरान 45.4 मिमी. औसत वर्षा दर्ज की गई है जबकि इसी अवधि तक गत वर्ष 19.9 मिलीमीटर औसत वर्षा दर्ज की गई थी। इस प्रकार गत वर्ष की तुलना में इस वर्ष 25.5 मिलीमीटर अधिक वर्षा दर्ज की गई है।

अधीक्षक भू-अभिलेख से प्राप्त जानकारी के अनुसार 18 जून 2025 को मंडला में 5.2 मि.मी., नैनपुर में 21.8, बिछिया में 10, निवास में 10.4, चुघरी में 4.1 मि.मी. वर्षा दर्ज की गई। इस प्रकार जिले में 18 जून 2025 को 8.5 मिमी. औसत वर्षा दर्ज की गई है।

ईवीएम वीवीपीएटी वेयर हाउस का त्रैमासिक निरीक्षण आज

मंडला, देशबन्धु। कलेक्टर एवं जिला निर्वाचन अधिकारी सोमेश मिश्रा द्वारा 19 जून को प्रातः 1 बजे रानी फूलकुवर शासकीय पॉलीटेक्निक कॉलेज में स्थित ईवीएम व्हीवीपीएटी वेयर हाउस का त्रैमासिक निरीक्षण किया जाएगा। निरीक्षण के दौरान मान्यता प्राप्त राष्ट्रीय दलों के प्रतिनिधियों से उपस्थिति का आग्रह किया गया है।

नैनपुर, पिंडरई, निवास, जामगांव, भुआबिछिया, बीजादांडी, नारायणगंज

कृषि विभाग के दलों ने किया खाद-बीज विक्रेताओं की दुकानों का औचक निरीक्षण

मंडला, देशबन्धु। शासन द्वारा किसानों को अच्छी क्वालिटी के बीज एवं मानक गुणवत्तायुक्त उर्वरक की उपलब्धता सुनिश्चित करने की मंशा अनुरूप कलेक्टर सोमेश मिश्रा के निर्देशानुसार कृषि विभाग द्वारा कृषि सेवा दुकानों का निरीक्षण किया जा रहा है। उप संचालक कृषि श्री अश्विनी झारिया द्वारा विकासखंडवार दलों का गठन किया गया है। इन गठित दलों द्वारा मंगलवार को अलग-अलग क्षेत्रों में 14 कृषि सेवा केन्द्रों का औचक निरीक्षण किया गया। औचक निरीक्षण की इस कार्यवाही में मंडला विकासखंड के ग्राम पुरवा स्थित 2 कृषि सेवा केन्द्र तथा विकासखंड बिछिया के ग्राम सिझौरा के 2 सेवा केन्द्रों को सील कर दिया गया है।

कृषि विभाग द्वारा गठित दलों द्वारा मंगलवार को की गई कार्यवाही में श्री डीके बारसकर सहायक संचालक कृषि एवं कृषि विस्तार अधिकारी रामकिशोर सैयाम द्वारा भुवनेश्वरी कृषि सेवा केन्द्र एवं सोनल कृषि केन्द्र पुरवा विकासखंड मंडला का औचक निरीक्षण किया गया। निरीक्षण में प्रिंसिपल सर्टिफिकेट नहीं जुड़े होने के कारण प्रतिक्रियित करते हुए दोनों प्रतिष्ठानों को सील करने की कार्यवाही की गई। इसी प्रकार



पुरवा-सिझौरा के दो-दो और निवास का एक कृषि सेवा केन्द्र किया सील

एसडीएम बिछिया श्रीमती सोनाली देव, एसडीओ कृषि मधु अली, सहायक संचालक कृषि डीके बारसकर, एसएडीओ मुकेश कुलस्ते, आरएईओ पार्वती बट्टे एवं रामकिशोर सैयाम द्वारा संयुक्त रूप से कार्यवाही करते हुए बिछिया विकासखंड के ग्राम सिझौरा में कृषि सेवा केन्द्रों का औचक निरीक्षण किया गया। प्रिंसिपल सर्टिफिकेट नहीं जुड़े होने के कारण ग्राम के साहू कृषि सेवा केन्द्र तथा राजपूत कृषि सेवा केन्द्र ग्राम सिझौरा के प्रतिष्ठानों को सील करने की कार्यवाही की गई। मंगलवार को एक

अन्य दल द्वारा सहायक संचालक कृषि रामदास जाटो की अगुवाई में निवास के हरिओम कृषि सेवा केन्द्र, पिपरिया के भवानी कृषि सेवा केन्द्र एवं ठाकुर कृषि केन्द्र का निरीक्षण किया गया। इस दौरान ठाकुर कृषि केन्द्र निवास का आवश्यक दस्तावेज न होने के कारण प्रतिष्ठान सील किया गया। कार्यवाही के दौरान वीरू कृषि केन्द्र मोहगांव, पाठक कृषि केन्द्र चुघरी, महेन्द्र कृषि केन्द्र, विकास ट्रेडर्स बिछिया, सदगुरु ट्रेडिंग कंपनी का भी औचक निरीक्षण किया गया।

बालाघाट ने छिंदवाड़ा, बैतूल ने बुरहानपुर को दी शिकस्त



मंडला, देशबन्धु। महात्मा गांधी स्टेडियम मंडला में म.प्र. फुटबॉल संघ व जिला फुटबॉल संघ, मण्डला के तत्वाधान में खेली जा रही दक्षिण क्षेत्र जूनियर बालक अंतर जिला फुटबॉल प्रतियोगिता 2025 के अंतर्गत बुधवार को बालाघाट व छिंदवाड़ा और बैतूल व बुरहानपुर के बीच मैच खेले गए। पहले मैच में बालाघाट में छिंदवाड़ा को तीन शून्य से शिकस्त दी। बालाघाट में शानदार खेल का प्रदर्शन किया और लगातार अच्छे मूव बनाए। इसकी वजह से उसे 3४0 की जीत हासिल हुई। बालाघाट की तरफ से अथर्व ने 1 व कृष्णा ने दो गोल किए। दूसरे मैच में बैतूल ने बुरहानपुर को 51 से करारी शिकस्त दी।

मैच के दौरान पर मंच पर मौजूद पार्षद विनय वरदानी ने जिला फुटबाल संघ के उपाध्यक्ष डॉ. दिलीप शर्मा व सचिव अनिल सोनी के आग्रह पर घोषणा की कि इस वर्ष से उनकी टीम द्वारा पुनः माहिष्मती कप फुटबॉल प्रतियोगिता की शुरुआत की जाएगी। उल्लेखनीय है कि पूर्व के वर्षों में माहिष्मती कप फुटबॉल प्रतियोगिता का शानदार आयोजन किया जाता रहा है। इस प्रतियोगिता में देश की नामचीन टीमों के साथ-साथ विदेशी



सुनीता झारिया समूह से जुड़कर बनीं आत्मनिर्भरता

मंडला, देशबन्धु। मजबूत इच्छाशक्ति हो तो अपने जीवन को बेहतर बनाया जा सकता है। इसी उक्ति को साकार कर रही स्व सहायता समूह की बहनों ने जिले में अनेक उदाहरण प्रस्तुत किए हैं। इसी तरह का अनुकरणीय उदाहरण हैं बीजाडांडी गाँव की सुनीता झारिया। सुनीता दीदी मध्यप्रदेश दीनदयाल अंत्योदय योजना ग्रामीण आजीविका मिशन के तेज सूर्या आजीविका स्व-सहायता समूह से जुड़कर आज एक आत्मनिर्भर महिला बन चुकी हैं। उनका जीवन उन सभी महिलाओं के लिए एक प्रेरणा है जो आर्थिक चुनौतियों का सामना कर रही हैं। पहले सुनीता के परिवार का गुजारा मुख्य रूप से मजदूरी पर निर्भर था। जब मजदूरी नहीं मिलती थी, तो परिवार की आर्थिक स्थिति डगमगा जाती थी। सुनीता और उनके पति दोनों की सिलाई का काम शुरू करने की इच्छा थी, लेकिन पैसों की कमी के कारण यह एक अधूरा सपना सा लग रहा था।

सुनीता कहती हैं कि तेज सूर्या आजीविका स्व-सहायता समूह में सदस्य के रूप में जुड़कर बचत करना शुरू किया। शुरुआती दौर में मुझे छोटी-छोटी जरूरतों के लिए समूह से मदद मिली। फिर एक दिन समूह की बैठक में सिलाई के प्रशिक्षण के विषय में जानकारी मिली। निःशुल्क प्रशिक्षण करने के बाद समूह से ही सुनीता को सिलाई का व्यवसाय शुरू करने के लिए 35,000 रुपये की ऋण राशि ली। इस आर्थिक मदद ने सुनीता और उनके पति को हिम्मत दी। उन्होंने इस पैसे से सिलाई मशीन और अन्य जरूरी सामान खरीदा और अपना सिलाई का काम शुरू कर दिया।

आज होगा रायसेन-सिवनी और जबलपुर-मंडला का मुकाबला

खिलाड़ी भी खेलते नजर आते थे। कोरोना काल के बाद से यह टूर्नामेंट नहीं हो सका था लेकिन इस बार पुनः इस प्रतियोगिता को शुरू करने की घोषणा की गई है जिससे फुटबॉल खिलाड़ियों में हर्ष व्याप्त है।

दूसरा मैच बुरहानपुर व बैतूल के मध्य खेला गया। इस मैच में बुरहानपुर में बढ़िया खेल की शुरुआत की और खेल के 17वें मिनट में वेदांत ने शानदार मैदानी गोल दाग कर अपनी टीम को एक शून्य की बढ़ा दिल दी। हाफ टाइम के 2 मिनट पहले तक बैतूल की टीम एक गोल से पिछड़ रही थी। खेल के 43वें मिनट में एक अच्छी परियल बॉल को क्रॉस हैडिंग के जरिए नेट में डालकर अपनी टीम को बराबरी पर ला दिया। खेल के 45वें मिनट में बैतूल को फ्री किक मिली और दीपांशु ने शानदार फ्री किक के जरिए गोल को नेट में डाल दिया। दीपांशु ने इतनी शानदार फ्री

किक ली कि गोलकीपर तक को हिलने की मोहलत नहीं मिली और इस तरह फर्स्ट हाफ खत्म होने के पहले बैतूल ने दो के मुकाबले एक गोल की बढ़त बना ली। खेल के दूसरे हाफ में भी बैतूल में अपना दबदबा कायम रखा। बैतूल के देवेश ने खेल के 51वें व 63वें मिनट में गोल किया।

बैतूल के लिए पांचवा गोल खेल के 69वें मिनट में हंसराज ने किया। इस तरह से बैतूल ने बुरहानपुर को एक के मुकाबले पांच गोलों से करारी शिकस्त दी। गुरुवार की दोपहर 2रू00 बजे पहला मैच रायसेन और सिवनी के मध्य खेला जाएगा। दूसरा मैच जबलपुर व मंडला के मध्य शाम 4रू00 बजे होगा। जबलपुर और मंडला के बीच होने वाले मैच के काफी रोमांचक और संघर्ष पूर्ण होने की उम्मीद की जा रही है। आयोजन समिति ने खेल प्रेमियों से अपील की है

कि वह अधिक से अधिक संख्या में स्टेडियम पहुंचकर खिलाड़ियों का उत्साह वर्धन करें।

इस दौरान विशेष रूप से जिला अधिवक्ता संघ मंडला के अध्यक्ष अधिवक्ता रामेश्वर झारिया, जिला अधिवक्ता संघ मंडला के सचिव अधिवक्ता नीलेश झा, ग्रन्थालय प्रभारी अधिवक्ता अर्जुन भांडे, कोतवाली थाना प्रभारी शफीक खान, पार्षद विनय वरदानी, महिष्मति ग्राउंड ग्रुप के अध्यक्ष बसंत चैधरी, ऋषि रॉय, विजय इसरानी, वरुण अग्रवाल, गणेश महान, रमन चैरसिया, महेश चढार, हॉकी मंडला के सचिव सैयद कपूर अली, जिला फुटबाल संघ के उपाध्यक्ष डॉ. दिलीप शर्मा, सचिव अनिल सोनी, अनूप वसल, चंद्रेश खरे, गुड्डू सिंधिया, मतीन खान, महेश सिंधिया, अविनाश पापलर जैन, दिनेश पटेल, रनेश दुबे, सुनील सराफ, सुरेंद्र मिश्रा, राजेंद्र कुमार सिंगोर शंपचूश सहित बड़ी संख्या में खेल प्रेमी उपस्थित थे। इस प्रतियोगिता को सफल बनाने में पंकज उसराटे, मुजवी हसन, देवेन्द्र सरोते, बासु सिंधिया, प्रथम चैकसे, कुशल भवेदी सहित विभिन्न खेल प्रेमी उल्लेखीय भूमिका का निर्वहन कर रहे हैं।

कान फाडू सायलेंसर लगे दो पहिया वाहनों पर की चालानी कार्रवाई यातायात पुलिस मंडला ने चलाया अभियान



मण्डला, देशबन्धु। जिला अंतर्गत संपूर्ण थाना क्षेत्रों में यातायात व्यवस्था में सुधार लाने, नियम विरुद्ध एवं शराब पीकर वाहन चलाने वाले चालकों के विरुद्ध चालानी कार्यवाही की जा रही है ताकि आमजनों को असुविधा का सामना न करना पड़े साथ ही जिले में होने वाली सड़क दुर्घटनाओं में कमी लायी जा सके।

तेज आवाज वाले अमानक कान फाडू सायलेंसर लगे दो पहिया वाहनों के विरुद्ध की गयी चालानी कार्यवाही - यातायात पुलिस द्वारा तेज साउड वाले एवं मॉडीफाई साइलेंसर लगावाकर धमा-चैकड़ी मचाने वाले वाहन के विरुद्ध लगातार कार्यवाही की जा रही है। इसी क्रम में थाना यातायात पुलिस द्वारा तेज साउड वाले एवं अमानक मॉडीफाई कान फाडुसाइलेंसर लगावाकर धमाचैकड़ी मचाने वाले बुलट मोटर साइकिल चालकों के विरुद्ध लगातार कार्यवाही की जा रही है। इसी

सड़क दुर्घटनाओं में कमी लाने के उद्देश्य से चलाये जा रहे अभियान के तहत पुलिस टीमों द्वारा विगत एक सप्ताह में संपूर्ण जिला अंतर्गत तीन सावारी वाले दो पहिया चाहन चालक, बिना हेलमेट, बिना सीट बेल्ट वाहन चालाने वाले, तेज गति से वाहन चलाने वाले, नियम विरुद्ध वाहन चलाने वाले 273 वाहन चालकों पर कार्यवाही कर 126300 रुपये समन शुल्क वसूल किया गया है।